

భారత్, ఆస్ట్రేలియా జట్ల మధ్య కీలకంగా మారిన చివరిదైన ఐదవ T20 మ్యాచ్ వర్షం కారణంగా రద్దయింది. ఈ టీ20 మ్యాచ్‌లో కేవలం 4.5 ఓవర్ల ఆట మాత్రమే జరిగింది. ఫస్ట్ బ్యాటింగ్ చేసిన ఇండియా ఓపెనర్లు 4.5 ఓవర్లలో 52 పరుగులు చేసి దూకుడు కొనసాగించారు. కానీ గట్టాలో వర్షం కురవడంతో మ్యాచ్ మొదట తాత్కాలికంగా నిలిపివేశారు. ఎంతకీ వర్షం తగ్గకపోవడం, కొన్ని ఓవర్లపాటు సైతం నిర్వహించే అవకాశం లేకపోవడం.. చాలా సమయం వృథా కావడంతో 5వ టీ20 మ్యాచ్ రద్దు చేస్తున్నట్లు అంపైర్లు ప్రకటించారు. దీంతో ఆస్ట్రేలియాతో జరిగిన ఐదు మ్యాచ్‌ల సిరీస్‌ను భారత్ 2-1 తేడాతో కైవసం చేసుకుంది.



సీఎం రేవంత్ పుట్టినరోజు

మోదీ సహా ప్రముఖుల శుభాకాంక్షలు

సీఎం రేవంత్ రెడ్డికి వెల్లువెత్తిన పుట్టినరోజు శుభాకాంక్షలు

సోషల్ మీడియా వేదికగా విషెస్ తెలిపిన ప్రధాని నరేంద్ర మోదీ

రేవంత్‌కు మంచి ఆరోగ్యం, దీర్ఘాయుష్షు ప్రసాదించాలని ఆకాంక్ష

హైదరాబాద్, నవంబర్ 8 (నమస్తే ఉదయం)

తెలంగాణ ముఖ్యమంత్రి రేవంత్ రెడ్డి నేడు తన పుట్టినరోజు జరుపుకొంటున్నారు. ఈ సందర్భంగా ప్రధానమంత్రి నరేంద్ర మోదీ ఆయనకు సోషల్ మీడియా వేదికగా శుభాకాంక్షలు తెలిపారు. రేవంత్ రెడ్డికి ఆ భగవంతుడు సంపూర్ణ ఆరోగ్యం, దీర్ఘాయుష్షును ప్రసాదించాలని ప్రధాని తన సందేశంలో ఆకాంక్షించారు. ప్రధానితో పాటు ఇంకా పలువురు జాతీయ, రాష్ట్ర స్థాయి నేతలు కూడా సీఎం రేవంత్‌కు జన్మదిన శుభాకాంక్షలు తెలియజేశారు. పశ్చిమ బెంగాల్ ముఖ్యమంత్రి మమతా బెనర్జీ, లోక్‌సభ స్పీకర్ ఓం బిర్లా, పంజాబ్ గవర్నర్ గులాబ్

చంద్ కటారియా, తెలంగాణ గవర్నర్ జిష్ణుదేవ్ కూడా రేవంత్ రెడ్డి ఆయురారోగ్యాలతో వర్ధిల్లాలని ఆకాంక్షిస్తూ విషెస్ తెలిపారు. కేంద్ర మంత్రి, బీజేపీ సీనియర్ నేత బండి సంజయ్ కుమార్ సైతం సీఎం రేవంత్ రెడ్డికి ప్రత్యేకంగా పుట్టినరోజు శుభాకాంక్షలు తెలియజేశారు. ఆ అమ్మవారి దయ, దీవెనలు రేవంత్ రెడ్డికి ఎల్లవేళలా ఉండాలని, నిండు నూరేళ్లు ఆయురారోగ్యాలతో తెలంగాణ ప్రజలకు సేవ చేయాలని బండి సంజయ్ ఆకాంక్షించారు. ఇలా రాజకీయాలకు అతీతంగా పలువురు ప్రముఖులు సీఎంకు శుభాకాంక్షలు చెప్పడం పట్ల పార్టీ శ్రేణులు హర్షం వ్యక్తం చేస్తున్నాయి.

ప్రజల దృష్టి మళ్లించేందుకే రేవంత్ తప్పుడు ప్రచారం

దమ్మా ధైర్యముంటే బీజేపీ-బీఆర్ఎస్ ఒక్కటేనని నిరూపించాలి రేవంత్, కేసీఆర్‌లకు టైముంటే రాష్ట్రానికి కేంద్రం చేసింది వివరిస్తాను ఢిల్లీలో బీఆర్ఎస్-కాంగ్రెస్ ఒప్పందం వాస్తవమా కాదా? రేవంత్ బ్యాడ్ బ్రదర్స్ వ్యాఖ్యలపై కేంద్రమంత్రి కిషన్‌రెడ్డి కాంటర్



హైదరాబాద్, నవంబర్ 8 (నమస్తే ఉదయం) హైదరాబాద్: తెలంగాణలో బ్యాడ్ బ్రదర్స్ ఎవరైనా ఉన్నారంటే సీఎం రేవంత్‌రెడ్డి, బీఆర్ఎస్ అధినేత కేసీఆర్‌నని కేంద్రమంత్రి జి.కిషన్‌రెడ్డి వ్యాఖ్యానించారు. తెలంగాణను ఆర్థిక సంక్షోభంలోకి నెట్టి..అనేక ప్రాజెక్టుల్లో అవినీతికి పాల్పడి, నిరుద్యోగులు, మహిళలను మోసం చేసి, ఓటు బ్యాంక్ పాలిటిక్స్ చేసి, మజ్జిన్‌ను పెంచి పోషించి, వారి కనుసైగల్లో నడిచే బ్యాడ్ బ్రదర్స్ వారేనని ఎద్దేవా చేశారు. ‘ఉల్టా చోర్ కాకూల్ క్’ డాంటే అన్నట్టుగా కేటీఆర్,

కిషన్‌రెడ్డిలను బ్యాడ్ బ్రదర్స్ అంటూ రేవంత్ మాట్లాడుతున్నారని మండిపడ్డారు. ఎవరు ఎవరికి బ్రదర్స్? ఎవరు ఎవరిని కాపాడుతున్నారు? కేసీఆర్‌ను కాపాడుతోంది కాంగ్రెస్ కాదా? రాహుల్‌గాయ్‌దీకి భయపడి వారిపై చర్యలకు ఎందుకు రేవంత్ వెనుకాడుతున్నావు అని ప్రశ్నించారు. రేవంత్‌ది ఫేక్, ఫ్రాడ్, ఫాల్స్, ఫెయిల్యూర్ ప్రభుత్వమని, బీఆర్ఎస్‌ది కూడా ఫేక్, ఫ్రాడ్, ఫాల్స్, ఫెయిల్యూర్ ఫ్యామిలీ ప్రైవేట్ లిమిటెడ్ సర్కార్ అన్నారు. గతంలో కేసీఆర్ ఫ్యామిలీ ప్రైవేట్ లిమిటెడ్ ప్రభుత్వం, ఇప్పుడు సోనియా ..మిగతా 2లో

మౌలిక సదుపాయాలతోనే దేశాభివృద్ధి

మన దేశం ప్రగతి పథంలో దూసుకెళ్తోంది ప్రధాని నరేంద్ర మోదీ స్పష్టీకరణ వారణాసిలో నాలుగు వందేభారత్ రైల్వే ప్రారంభం

వారణాసి, నవంబర్ 8 (నమస్తే ఉదయం) ప్రపంచవ్యాప్తంగా అభివృద్ధి చెందిన దేశాల్లో ఆర్థిక ప్రగతికి మౌలిక సదుపాయాలే అత్యధికంగా

దోహదం చేస్తున్నాయని ప్రధానమంత్రి నరేంద్ర మోదీ చెప్పారు. మన దేశం ప్రగతి పథంలో అత్యధిక వేగంతో దూసుకెళ్తోందని అన్నారు. ప్రధాని మోదీ శనివారం సొంత నియోజకవర్గం వారణాసిలో పర్యటించారు. బనారస్ రైల్వే స్టేషన్‌లో నాలుగు నూతన వందేభారత్ ఎక్స్‌ప్రెస్ రైళ్లను జెండా ఊపి ప్రారంభించారు. ఈ సందర్భంగా మాట్లాడుతూ... మౌలిక సదుపాయాలను అభివృద్ధి చేసుకుంటే దేశం వేగంగా ప్రగతి సాధిస్తుందని స్పష్టంచేశారు. మౌలిక సదుపాయాలు అంటే కేవలం రోడ్లు, వంతెనలు మాత్రమే కాదన్నారు. ఒక ప్రాంతంలో అన్ని రంగాల్లో ..మిగతా 2లో

మాగంటి గోపీనాథ్ ఆస్తులపై ఆ ఇద్దరి కన్ను

జూబ్లీహిల్స్ ఎన్నికల ప్రచారంలో బండి సంజయ్ సంచలన ఆరోపణలు

హైదరాబాద్, నవంబర్ 8 (నమస్తే ఉదయం)

జూబ్లీహిల్స్ ఉపఎన్నికల్లో భాగంగా శనివారం సాయంత్రం షేక్‌పేట్ శివాజీ విగ్రహం వద్ద కేంద్ర హోంశాఖ సహాయ మంత్రి బండి సంజయ్ రోడ్ షో నిర్వహించారు. ఈ సందర్భంగా ఆయన మాట్లాడుతూ.. గోపీనాథ్ ఆస్తులపై సీఎం రేవంత్, కేటీఆర్ కన్ను పడిందని సంచలన ఆరోపణలు చేశారు. గోపీనాథ్ ఆస్తులను కాజేయాలని కుట్ర చేస్తున్నారని అన్నారు. అందుకే ఫిర్యాదు చేసినా విచారణ చేయకుండా కుట్రలు

చేస్తున్నారని కీలక వ్యాఖ్యలు చేశారు. కంప్లయింట్ కాపీ పంపిస్తున్నా.. సీఎం రేవంత్ రెడ్డికి రోషం, పౌరుషం ఉంటే గోపీనాథ్ మరణంపై విచారణ చేయాలని డిమాండ్ చేశారు. వాస్తవాలు చెబుతుంటే.. నన్ను మతతత్వవాది అంటున్నారని ఫైర్ అయ్యారు. మతతత్వవాది అని బోర్డు ఇస్తే మెడలో వేసుకుని తిరిగేందుకూ వెనుకాడనీ అన్నారు. 80 శాతం మంది హిందువు లారా.. మీరంతా ఓటు బ్యాంకుగా మారి దమ్ము చూపడమే పిలుపునిచ్చారు. జూబ్లీహిల్స్ ఉపఎన్నికల్లో షేక్ పేట్ ఓటర్లు వుప్పు గుర్తుపై ఓటు వేయాలని కోరారు. ఉప ఎన్నికల్లో ..మిగతా 2లో

పార్లమెంట్ శీతాకాల సమావేశాలు

తేదీలు ఖరారు.. రాష్ట్రపతి ఆమోదం

హైదరాబాద్, నవంబర్ 8 (నమస్తే ఉదయం)

పార్లమెంట్ శీతాకాల సమావేశాల షెడ్యూల్ ఖరారైంది. డిసెంబర్ 1వ తేదీ నుంచి 19వ తేదీ వరకు ఈ సమావేశాలు జరగనున్నాయి. ఈ మేరకు కేంద్ర ప్రభుత్వం చేసిన ప్రతిపాదనకు రాష్ట్రపతి ద్రౌపది ముర్ము ఆమోదం తెలిపారని పార్లమెంటరీ వ్యవహారాల శాఖ మంత్రి కిరెడ్ రిజిజు వెల్లడించారు. ఈ తేదీలను సోషల్ మీడియా ఫ్లాట్‌ఫామ్ ‘ఎక్స్’ ద్వారా ప్రకటిస్తూ, ప్రజాస్వామ్యాన్ని బలోపేతం చేసేలా, ప్రజల ఆకాంక్షలకు అనుగుణంగా ఫలప్రదమైన, అర్థవంతమైన చర్యలు జరగాలని ఆశిస్తున్నట్లు ఆయన పేర్కొన్నారు. 2014లో నరేంద్ర మోదీ ప్రభుత్వం అధికారంలోకి వచ్చిన తర్వాత జరుగుతున్న అత్యంత క్లుప్తమైన శీతాకాల సమావేశాల్లో ఇది ఒకటి కావడం గమనార్హం.

ఆఫ్రికా పర్యటనకు రాష్ట్రపతి ద్రౌపది ముర్ము

రాష్ట్రపతితో వెళ్లనున్న డీకే అరుణ

న్యూఢిల్లీ, నవంబర్ 8 (నమస్తే ఉదయం)

రాష్ట్రపతి ద్రౌపది ముర్ముతో కలిసి ఆఫ్రికాలో జరిపే అధికారిక పర్యటనలో మహాబూనెగర్ బీజేపీ ఎంపీ డీకే అరుణ పాల్గొనున్నారు. భారత ప్రతినిధి బృందంలో సభ్యురాలిగా ఆమె ఈ పర్యటనకు ఎంపికయ్యారు. జాతీయ, అంతర్జాతీయ వేదికలపై తెలంగాణకు ప్రాతినిధ్యం వహించే ఈ కీలక పర్యటన ద్వారా ఇరు దేశాల మధ్య ద్వైపాక్షిక సంబంధాలను బలోపేతం చేయాలని

లక్ష్యంగా పెట్టుకున్నారు. ఈ పర్యటనలో భాగంగా వాణిజ్యం, వ్యవసాయం, సాంకేతికత, సాంస్కృతిక మార్పిడి వంటి కీలక రంగాల్లో భారత్, ఆఫ్రికా దేశాల మధ్య సహకారాన్ని పెంపొందించడంపై ప్రధానంగా చర్చలు జరపనున్నారు. తెలంగాణ మహిళా నాయకత్వాన్ని ప్రపంచ వేదికపై నిలబెట్టేందుకు ఇదొక గొప్ప అవకాశంగా డీకే అరుణ భావిస్తున్నారు. గ్రామీణాభివృద్ధి, మహిళల పురోగతి, రైతుల సంక్షేమం కోసం ఆమె చేసిన సేవలకు జాతీయ స్థాయిలో ..మిగతా 2లో

జూబ్లీహిల్స్ లో కారు జోరు..



జూబ్లీ హిల్స్ నియోజకవర్గంలో శీ ఆర్ ఎస్ అధ్యక్షి మంగంటి సునీత గెలుపు కోసం ప్రచారం చేస్తున్న రాజేంద్రనగర్ నియోజకవర్గం శీ ఆర్ ఎస్ నాయకులు ఎస్ వెంకటేశ్ తదితరులు

ప్రచారంలో మానుకుపోతున్న బీఆర్ఎస్ పార్టీ అభ్యర్థి మంగంటి సునీత గోపీనాథ్

ఎక్కడికి వెళ్లినా... బ్రహ్మరథం పడుతున్న ప్రజలు.

షేక్ పేట్ డివిజన్లో ప్రచారంలో పాల్గొన్న మైలార్డేవప్పలి డివిజన్ బీ ఆర్ ఎస్ పార్టీ అధ్యక్షుడు ఎస్ వెంకటేశ్

రాజేంద్రనగర్, నవంబరు 8 (సమస్తే ఉదయం) : జూబ్లీహిల్స్ నియోజకవర్గం లో బీ ఆర్ ఎస్ అధ్యక్షి గా పోటీ చేస్తున్న మంగంటి సునీత ను కారు గుర్తుపై ఓటు వేసి గెలిపించాలని రాజేంద్రనగర్ నియోజకవర్గం మైలార్

దేవులల్లి డివిజన్ బీ ఆర్ ఎస్ అధ్యక్షుడు, మాజీ కొన్నిలర్ ఎస్ వెంకటేశ్ కోరారు. షేక్ పేట్ డివిజన్ లో శనివారం ఆయన పార్టీ నాయకులతో కలిసి ఇంటింటి ప్రచారంలో భాగంగా ఓటర్ దేవుళ్లను కారు గుర్తుపై ఓటు వేసి సునీతమ్మ ను భారీ మెజార్టీతో గెలిపించాలని కోరారు . కాంగ్రెస్ ప్రభుత్వ వ్యతిరేక విధానాలను ఎండ కడుతూ...జూబ్లీహిల్స్ ఉప ఎన్నికలో కారు గుర్తుకు ఓటేద్దాం.. మంగంటి సునీత గోపీనాథ్ ను గెలిపిద్దాం.. అంటు ప్రచారం చేశారు. కేసీఆర్ నాయకత్వాన్ని బలపరుద్దాం అంటూ ప్రచారం నిర్వహించారు. జూబ్లీహిల్స్ నియోజకవర్గం ఉప ఎన్నికల ప్రచారంలో భాగంగా మాజీ

మంత్రి సబితా ఇంద్రారెడ్డి , రాజేంద్రనగర్ నియోజకవర్గం బీఆర్ఎస్ పార్టీ ఇంచార్జి పట్టాభి కార్తికే రెడ్డి ఆదేశాల మేరకు షేక్ పేట్ బస్టిల్లో బీఆర్ఎస్ పార్టీ బలపరిచిన అభ్యర్థి మంగంటి సునీత గోపీనాథ్ కు మద్దతుగా ప్రచారం చేయడం జరిగింది. ఈ కార్యక్రమంలో బండగూడ కాల్వారేషన్ అధ్యక్షులు తో పాటు సీనియర్ నాయకులు లక్ష్మీ రాజ్ ఈర్లపల్లి ఎడ్ల కాడి సూర్యం ఈర్లపల్లి ప్రవీణ్ కొంపల్లి జగదీష్ రాజేష్ యాదవ్ ఆప్టి రాజు సునీల్ శివారెడ్డి ప్రదీప్ చిన్న ఎడ్ల కాడి గౌతమ్ , రాము , రవి , రాజ్ కుమార్ , చందు , శాంతి నాయక్ , మల్లేశ్వరి , పెంటయ్య యాదవ్ , తదితర నాయకులు పాల్గొనడం జరిగింది.



సిబిటియు జిల్లా అధ్యక్ష కార్యదర్శులు

విజయవంతంగా ముగిసిన సీబిటియు జిల్లా మహాసభలు

సిబిటియు జనగామ జిల్లా అధ్యక్ష కార్యదర్శులుగా రావల్ రాజు, సుంతు విజేందర్ ఎన్నిక

జనగామ జిల్లా ప్రతినిధి, నవంబర్ 08(సమస్తే ఉదయం): సిబిటియు జనగామ జిల్లా 4వ మహాసభ విజయవంతం ముగిసాయి, ఈ సభలకు సిబిటియు రాష్ట్ర ఉపాధ్యక్షురాలు ఎస్సీ రమ, రాష్ట్ర కార్యదర్శులు పుష్పాల శ్రీకాంత్, బి.మధు, యాటల సోమన్న లు ముఖ్యఅతిథిగా హాజరుకాగా,ఈ మహాసభలో నూతన జిల్లా కమిటీ, ఆఫీస్ బేర్డర్స్ ఎన్నిక ఏకగ్రీవంగా జరిగింది.సిబిటియు జనగామ జిల్లా అధ్యక్షుడిగా రావల్ రాజుజిల్లా కార్యదర్శి గా సుంతు విజేందర్,కోకాధికారి గా అన్నేబోయిన రాజు, ఉపాధ్యక్షులుగా చిట్టాల సోమన్న, కోడెపాక యాకయ్య, పొదల నాగరాజు, సహాయ కార్యదర్శులుగా బన్న రామచంద్రం, బూడిద ప్రశాంత్, భైరగొని అంజమ్, జిల్లా కమిటీ సభ్యులుగా జోగు ప్రకాష్, తాండ్ర అనందం, అజిని వెంకన్న గుండెబోయిన రాజు, మాచర్ల కుమారస్వామి, సీల శ్రీనివాస్, గంగరబోయిన మల్లేష్ రాజు, కన్నగల్ల వెంకటేశ్, ఎండి మైముదా, బోట్ల వెంకటేశ్, జోగు కళమ్మ, తో పాటు చిల్లూరు, తరిగొప్పుల, నర్సెట్ల, కొడకండ్ల, హమాలి రంగం కు కో ఆఫ్ఫీస్ కేటాయించడం జరిగింది. జిల్లా అధ్యక్ష కార్యదర్శులు రావల్ రాజు సుంతు విజేందర్ మాట్లాడుతూ మహాసభలు విజయవంతం చేసిన కార్యకులకు శ్రీయోధిరావులకు అభినందనలు తెలుపుతూ, జిల్లాలో కార్యకుల సమస్యల పరిష్కారం కోసం సమరశీల పోరాటాలు నిర్వహిస్తామని పేర్కొన్నారు.

ఆఫ్ఘికా పర్యటనకు రాష్ట్రపతి ద్రౌపది ముర్ము

మొదటి పేజీ తరువాయి...

గుర్తింపు లభించిన వేదభ్యంతంలో ఈ పర్యటనకు ప్రాధాన్యత ఏర్పడింది. ఈ సందర్భంగా డిశ్ ఆరుణ మాట్లాడుతూ, “ప్రపంచ ప్రగతిలో తెలంగాణ పాత్రను మరింత బలంగా నిలబెట్టడమే నా లక్ష్యం. ఈ పర్యటన ద్వారా మహిళలు, రైతులు, యువతకు ఉపయోగపడే అవకాశాలను మన రాష్ట్రానికి తీసుకొచ్చేందుకు పూర్తిస్థాయిలో కృషి చేస్తాను” అని తెలిపారు. ఈ పర్యటనతో భారత్-ఆఫ్ఘికా సంబంధాలు కొత్త దిశగా పరునిస్తాయని, అదే సమయంలో తెలంగాణ ప్రతిష్ఠ అంతర్జాతీయంగా ఇసుమడిస్తుందని నిపుణులు విశ్లేషిస్తున్నారు.

మంగంటి గోపీనాథ్ ఆస్తులపై ఆ ఇద్దరి కన్ను

మొదటి పేజీ తరువాయి...

కాంగ్రెస్, బీజేపీ మధ్య పోటీ ఉంటుందని చెప్పారు. హిందువులు వచ్చే ముస్లింల మధ్య ఎన్నికలు జరగబోతున్నాయని అన్నారు. జూబ్లీహిల్స్ లో కాంగ్రెస్, బీఆర్ఎస్ లు కలిసి ఒక్కో ఓటుకు రూ.10 వేలు ఇచ్చేందుకు సిద్ధమయ్యాయి.. కాంగ్రెస్ నేతలు ముస్లింలకు ప్రత్యేకంగా కట్టు విషన్ను, విక్రీర్లు, గ్రెండర్లు ఇస్తున్నారు. కాంగ్రెస్, బీఆర్ఎస్ లకు అవకాశమిస్తే జూబ్లీహిల్స్ కు చేసిందేమీ లేదు.. అందుకే ఈసారి బీజేపీ అవకాశం ఇవ్వాలని కోరారు. కేటీఆర్ నెంబర్ వన్ చోర్ అని పైర్ అయ్యారు. ముదుతల చొక్కా రబ్బర్ చెప్పలేనుకునే తిరిగే కేటీఆర్ కు వేల కోట్లు ఎట్లా వచ్చాయి? అని ప్రశ్నించారు. కేసీఆర్ పాలనలో వేల మంది రైతులు చనిపోయిన సంగతి మర్చిపోదామా? అని జూబ్లీహిల్స్ ఓటర్లకు అడిగారు. కాంగ్రెస్ మన ఇండ్ల మీదకు హైద్రాబాదు పంపుతోంది.. ఇప్పటివరకు అనేక హిందువుల ఇళ్లు కూల్చివేసింది. ఇదంతా మర్చిపోదామా? అని అన్నారు. రాష్ట్ర అభివృద్ధికి మోడి ప్రభుత్వం పెద్ద ఎత్తున నిధులిస్తుంటే.. కాంగ్రెస్ తప్పుడు ప్రచారం చేస్తోందని మండిపడ్డారు. బంజారాహిల్స్ పెద్దమ్మ గుడిని కూల్చిన నీచులు.. జూబ్లీహిల్స్ ను ఎలా బాగు చేస్తారని అన్నారు. బీజేపీని గెలిపిస్తే అయోధ్య నుండి పూజారులను పిలిపించి పెద్దమ్మ గుడిని కట్టిస్తా అని బండ్ల సంజయ్ ప్రకటన చేశారు. అమిత్ షాను పిలిపించి పూజలు చేయమని చెప్పారు.



క్యారమ్స్ లో విజయం సాధించి సిల్వర్ మెడల్ తీసుకుంటున్న సదానందం చెల్లి. మెడల్, నల్లిపత్రిక తో సదానందం చెల్లి

బీసీఎఆర్ ఇంటర్ జోనల్ స్టర్ట్స్ మీట్ క్యారమ్స్ లో సిల్వర్ మెడల్ సాధించిన ఐఐఆర్ఆర్ ఉద్యోగి సదానందం చెల్లి

బుద్వేల్, నవంబరు 8 (సమస్తే ఉదయం) లక్నో లో గల ఇండియన్ షుగర్ కేన్ రీసెర్చ్ ఇన్స్టిట్యూట్ (ఐ ఎస్ ఆర్ ఐ) లో ఈ నెల నాలుగో తేదీ నుంచి 7వ తేదీ వరకు జరిగిన ఇండియన్ కౌన్సిల్ ఆఫ్ అగ్రికల్చరల్ రీసెర్చ్ (ఐసీఎఆర్) ఇంటర్ జోనల్ స్టర్ట్స్ మీట్ లో రాజేంద్రనగర్ లోని ఇండియన్ ఇన్స్టిట్యూట్ ఆఫ్ రైస్ రీసెర్చ్ (ఐఐఆర్ఆర్) లో టెక్నికల్ ఆఫీసర్ గా పనిచేస్తున్న సదానందం చెల్లి క్యారమ్స్ లో సిల్వర్ మెడల్ సాధించారు. దేశ వ్యాప్తంగా ఐసీఎఆర్ సంస్థలో పనిచేస్తున్న ఉద్యోగులు ఈ స్టర్ట్స్ మీట్ లో పాల్గొన్నారు. క్యారమ్స్ లో సదానందం చెల్లి అత్యంత ప్రతిభ కనబరిచి క్యారమ్స్ సిల్వర్ మెడల్ సాధించడంతో సంతోషం వ్యక్తం చేశారు. సదానందం చెల్లి ని ఐఐఆర్ఆర్ సంస్థ డైరెక్టర్ డాక్టర్ రామన్ మీనాక్షి సుందరం తో పాటు శాస్త్రవేత్తలు, ఉద్యోగులు అభినందించారు. ఐఐఆర్ఆర్ పేరును ఇంటర్ జోనల్ స్టర్ట్స్ మీట్ లో నిలబెట్టారని ప్రశంసలతో ముంచెత్తారు.



లోక్ కళ్యాణార్థం వీరశైవ లింగాయత్ పాదయాత్ర మద్దతు పలికిన యువనేత పృథ్వీరాజ్

పటాన్ చెరు నవంబర్ 8,(సమస్తే ఉదయం): లోక్ కళ్యాణార్థం బీరంగూడ వీరశైవ లింగాయత్ సమాజం అధ్యక్షులతో బీరంగూడ నుండి గణేష్ గర్ల దేవాలయం వరకు నిర్వహించిన పాదయాత్రలో భాగంగా, పటాన్చెరులోని బసవేశ్వర విగ్రహం వద్ద పాదయాత్ర చేస్తున్న వీరశైవ లింగాయత్ భక్తులకు మాదిరి పృథ్వీరాజ్ శాలువాలు కప్పి అభినందనలు తెలిపారు. ఈ సందర్భంగా ఆయన మాట్లాడుతూ,లోక్ కళ్యాణార్థం నిర్వహిస్తున్న ఈ పాదయాత్ర విజయవంతం కావాలని ఆకాంక్షించారు.కార్యక్రమంలో సుధాకర్ గురుస్వామి, వీరశైవ లింగాయత్ సమాజం పటాన్చెరుపు పెద్దలు ఈశ్వరప్ప, తదితరులు పాల్గొన్నారు.

ప్రజల దృష్టి మళ్లించేందుకే రేవంత్ తప్పుడు ప్రచారం

మొదటి పేజీ తరువాయి...

ఫ్యామిలీ ప్రైవేట్ లిమిటెడ్ ప్రభుత్వం నడుస్తోందని చెప్పారు. జూబ్లీహిల్స్ ఉపఎన్నికలో ఓటమి భయంతో సీఎం రేవంత్ రెడ్డి సోయి తప్పి మాట్లాడుతున్నారని ధ్వజమెత్తారు. శనివారం బీజేపీ కార్యాలయంలో కిషన్ రెడ్డి మీడియాతో మాట్లాడారు. నోటికి ఏది వస్తే అది మాట్లాడడం కాదని, చీమానెత్తురు, దమ్మాదైర్ఘ్యం ఉంటే ఏ విషయంలో బీజేపీ- బీఆర్ఎస్ ఒక్కటయ్యాయో చూపాలని నవాల్ వినిరారు.

రానున్న రోజుల్లో అసలు అట మొదలుపెడతాం

‘రాష్ట్రంలో ఇంకా అసలు అట మొదలు కాలేదు. తెలంగాణలో బీజేపీ సతా ఏమిటో చూపిస్తాం. మీరు చేసిన పనులు ఏమిటో ప్రజలు తెలుసుకుంటున్నారు. రానున్న రోజుల్లో మా అట మొదలుపెడతాం. బీఆర్ఎస్, కాంగ్రెస్ నేతల కింద ఉన్న భూమి కదులుతుంది’అని కిషన్ రెడ్డి హెచ్చరించారు. సీఎం ప్రజల్లోకి వెళ్లబుచ్చు, తాను ఏం

చేశాడో చెప్పి ప్రత్యర్థిని విమర్శిస్తూ ఓట్లు అడగాల్సి ఉండగా, అమలు కాని హామీలపై ఒక్కమాట కూడా రేవంత్ మాట్లాడడం లేదన్నారు. కాంగ్రెస్ పై ప్రజల్లో ఉన్న వ్యతిరేకతను మళ్లించే పూర్వంలో భాగంగానే తనపై, ప్రధాని, బీజేపీపై తప్పుడు విమర్శలు చేస్తున్నారని తెలిపారు. ‘రేవంత్ రెడ్డి, కేసీఆర్ లకు సమయం ఉంటే, తెలంగాణకు కేంద్రం ఏం చేసిందో వివరించడానికి సిద్ధంగా ఉన్నాను. వచ్చే..వినే ధైర్యం మీకు ఉందా’అని నవాల్ వినిరారు. కేసీఆర్ హయాంలో జరిగిన లక్ష కోట్ల అవినీతి డబ్బులు కక్కిస్తాన్న రాహుల్ గాంధీ.. రూ.లక్ష కూడా బయటకు తీశాడా అని కిషన్ రెడ్డి శ్రద్ధించారు.

ద్వితీ స్థాయిలో బీఆర్ఎస్-కాంగ్రెస్ మధ్య ఒప్పందం కుదిరింది. ఇది వాస్తవం కాదా అని నిలదీశారు. ‘ఫోన్ ట్యాపింగ్, విద్యుత్, ధాన్యం, భూముల కొనుగోళ్ల కేసులు ఏమయ్యాయి? రేవంత్ రెడ్డి..ఒక్క బీఆర్ఎస్ నేతపైనా చర్యలు

తీసుకున్నావా’అని ప్రశ్నించారు.

ఆ రెండు పార్టీలకు ఓటిస్తే మోసపోయినట్లే: కిషన్ రెడ్డి

కాంగ్రెస్, బీఆర్ఎస్ పార్టీలకు ఓటు వేస్తే మనల్ని మనం మోసం చేసుకున్నట్లేనని కేంద్ర మంత్రి కిషన్ రెడ్డి పేర్కొన్నారు. జూబ్లీహిల్స్ ఉప ఎన్నిక సందర్భంగా శనివారం మధురానగర్ ప్రచార సభలో ఆయన మాట్లాడారు. కాంగ్రెస్ పార్టీకి ఈ ఒక్క సీటు గెలిచినంత మాత్రాన జరిగే మార్పు ఏమీ ఉండదని అన్నారు. ‘బీజేపీకి ఓటు వేసి మోడికి మద్దతు ఇవ్వండి. రహమత్ నగర్, వెంగళరావు నగర్, బోరబండ కాల్నిల్లో కేసీఆర్ ఒక్కసారి పాదయాత్ర చేస్తే ఆయన చేసిన అభివృద్ధి ఏంతో అర్థమవుతుంది. చర్చం వస్తే రోడ్లన్నీ మునిగిపోతున్నాయి. ఈ నియోజకవర్గం అభివృద్ధి చెందకపోవడానికి కారణం ఎవరు? కేసీఆర్ దీనికి బాధ్యుడు కాదా’అని అన్నారు. కాంగ్రెస్, బీఆర్ఎస్ పార్టీలు ఎంఐఎం చేతిలో కిల్లమ్మలుగా మారిపోయాయన్నారు.



శంభునికుంటను కబాల నుండి కాపాడాలి: సిపిఎం డిమాండ్

గుర్తం డెక్కు,చెత్తను,పిచ్చి మొక్కలను తొలగించాలి

దోమలను నివారించాలి... కుంటను సుందరికరించాలి

పటాన్ చెరు,నవంబర్ 8 (సమస్తే ఉదయం): అమీన్ నూర్ మున్సిపాలిటీ పరిధిలోని బీరంగూడలో ఉన్న శంభునికుంటను కబ్బాలారుల నుండి కాపాడి ప్రజలందరికీ ఉపయోగపడేలా సుందరికరించాలని సిపిఎం నేత నాయని నర్సింహారెడ్డి డిమాండ్ చేశారు. సిపిఎం మరియు ప్రజాసంఘాల అధ్యక్షులలో జరిగే సంతకాల సేకరణలో ప్రజలు,ప్రజాతంత్రవాదులు, మహిళలు,యువకులు,పెద్ద ఎత్తున ఈ కార్యక్రమంలో పాల్గొనాలని సిపిఎం సీనియర్ నాయకులు నర్సింహారెడ్డి పిలుపునిచ్చారు. శనివారం పార్టీ నాయకులతో కుంటను పరిశీలించారు. ఈ సందర్భంగా ఆయన మాట్లాడుతూ బీరంగూడ,జయలక్ష్మి నగర్,సాయికాలనీతో పాటు పలు కాలనీలు ఉన్నాయని,కుంట ఇరువైపులా రోడ్లు ఉండని, వేలాదిమంది ప్రతి రోజూ ఉన్నాయిని,పక్కమండే ముక్కు మూసుకుని ప్రయాణిస్తున్న పరిస్థితి ఉంది అన్నారు.కుంట నిండా కుళ్ళిపోయిన చెత్త,ప్లాస్టిక్ పేపర్లు,పిచ్చి మొక్కలు,డ్రైనేజీ నీటితో పెద్ద ఎత్తున దోమలు పెరిగాయి అన్నారు. దీంతో చుట్టూపక్కల ఉన్న ప్రజలు మలేరియా,డెంగ్యూ లాంటి రోగాల బారిన పడుతున్నారని ఆయన ఆవేదన వ్యక్తంచేశారు.భారీ వర్షాలు వచ్చినప్పుడు కాలనీలోని పలు ఇళ్ళు మునిగి పోతున్నాయని, కుంటలోకి నీరు వస్తే, కాలువలు,కుంట నుండి బయటికి పోయే కాలువలు కబ్బా అయ్యాయని ఆరోపించారు.ఇప్పటికే చెరువు నిర్మాణం కబ్బా అయిన పరిస్థితి ఉందని ఉన్న పేరుపైనా కాపాడి ప్రజలందరికీ ఉపయోగపడేలా తీర్చిదిద్దాలని ప్రభుత్వాన్ని డిమాండ్ చేశారు. ఈ కార్యక్రమంలో సిపిఎం సీనియర్ నాయకులు పాదురంగారెడ్డి జిల్లా కమిటీ సభ్యురాలు నాయని లలిత, మహిళా సంఘం జిల్లా అధ్యక్షురాలు సునీత,పార్టీ సభ్యులు ఎం శ్రీనివాస్ రెడ్డి, బి అర్జున్,బిబిఆర్ కే రాజు, వెంకటేశ్వరరావు,నరేంద్ర, రమేష్ తదితరులు పాల్గొన్నారు.

మౌలిక సదుపాయాలతోనే దేశాభివృద్ధి

మొదటి పేజీ తరువాయి...

సమగ్రాభివృద్ధికి తోడ్పాటునందించే వ్యవస్థనే మౌలిక సదుపాయాలు అంటారని వివరించారు.

విదేశీయులు ఆశ్చర్యపోతున్నారు

“వందేభారత్ రైల్వే దేశమంతటా పరు గులు తీస్తున్నాయి. ప్రపంచవ్యాప్తంగా అన్ని దేశాల నుంచి విమానాలు మన దేశానికి రాకపోకలు సాగిస్తున్నాయి. కొత్తతరం భారతీయ రైల్వేకు వందేభారత్, నమోభారత్, అమృత్ భారత్ వంటి రైల్వే పునాదిగా నిలుస్తున్నాయి. మన అభివృద్ధి ప్రయాణం వేగం వుండుతుంది. వందేభారత్ అంటే భారతీయుల కోసం భారతీయు లు రూపొందించుకున్న రైల్వే. ఇవి ప్రతి ఒక్కరికీ గర్వకారణం. వందేభారత్ రైల్వేకు చూసి విదేశీయులు కూడా ఆశ్చర్యపోతు న్నారు. మన పనరులను మెరుగుపర్చు కోవడంలో ఈ రైల్వే మైలురాయి లాంటిది. దేశమంతటా 160కిపైగా వందేభారత్ రైల్వే పరుగులు తీస్తుండడం సంతోషంగా ఉంది.

‘వికసిత కాశీ’ నుంచి ‘వికసిత భారత్’

ఉత్తరప్రదేశ్ లో అధ్యాత్మిక పర్యాటకం నానాటికీ ఊపందుకుంటోంది. దేశ విదేశాల నుంచి పర్యాటకులు తరలివస్తు న్నారు. దీనివల్ల ప్రభుత్వానికి రూ.వేల కోట్ల ఆదాయం లభిస్తోంది. పుణ్యక్షేత్రాల సందర్శన మన సంస్కృతిలో భాగం. అధ్యాత్మిక యాత్రలు దేశ ఆత్మను అనుసంధానిస్తాయి. ప్రయాగ్ రాజ్, అయోధ్య, హరిద్వార్, చిత్రకూట్, కురుక్షేత్ర వంటి పుణ్యస్థలాలు మన అధ్యాత్మిక విశ్వాసానికి కేంద్ర స్థానాలు. వందేభారత్ రైల్వే రాకతో మన పుణ్యక్షేత్రాల మధ్య అనుసంధానం ఏర్పడింది. కాశీ విశ్వనాథుడిని గతేడాది 11 కోట్ల మందికిపైగా భక్తులు దర్శించుకు న్నారు.

అయోధ్యలో రామమందిర నిర్మాణం తర్వాత 6 కోట్ల మంది వచ్చారు. శ్రీరాముడి ఆశీస్సులు స్వీకరించారు. భక్తుల రాకవల్ల ప్రభుత్వానికి ఆదాయంతోపాటు లక్షలకులకు ఉద్యోగ, ఉపాధి అవకాశాలు లభిస్తున్నాయి. ప్రధానంగా యువతకు లబ్ధి చేకూరుతోంది. ‘వికసిత కాశీ’ నుంచి ‘వికసిత భారత్’ కలను నెరవేర్చడానికి ఇక్కడ మరిన్ని ప్రాజెక్టులు ప్రారంభిస్తాం” అని ప్రధాని మోడీ హామీ ఇచ్చారు. వందేభారత్ రైల్వే ప్రారంభోత్సవంలో రైల్వేశాఖ మంత్రి అశ్వినీ వైష్ణవ్, ఉత్తరప్రదేశ్ సీఎం యోగి ఆదిత్యనాథ్ తదితరులు పాల్గొన్నారు. ఈ కొత్త రైల్వే బనారస్ - ఖజురహో, లక్నో-శహరాన్ పూర్, ఫిరోజ్ పూర్-ఢిల్లీ, ఎర్నాకుళం-బెంగళూరు మధ్య ప్రయాణిస్తాయి.

కాశీ పిల్లలు నాకు గర్వకారణం

వారణాసిలో వందేభారత్ రైల్వే ప్రారంభించిన అనంతరం ఓ రైలులో చిన్నారలతో ప్రధాని మోడీ ప్రత్యేకంగా మాట్లాడారు. కొందరు పిల్లలు పద్యాలు, కవితలు చదివి వినిపించడం వల్ల ఆయన సంతోషం వ్యక్తంచేశారు. ‘వికసిత కాశీ, వికసిత భారత్, సురక్షిత భారత్’పై కవితల రూపంలో తమ భావాలు పంచుకున్న చిన్నారలను అభినందించారు. నైపుణ్యం కలిగిన కాశీ చిన్నారలను చూసి స్థానిక ఎంపీగా ఎంతగానో గర్వపిస్తున్నానని చెప్పారు. దేశవ్యాప్తంగా జరిగే కవి సమ్మేళనాలకు ఇక్కడి పిల్లలను తీసుకెళ్లే ఏర్పాటు చేస్తానని హామీ ఇచ్చారు. పిల్లలతో కవి సమ్మేళనాలు ఏర్పాటు చేస్తే బాగుంటుందని అభిప్రాయపడ్డారు. వందేభారత్ రైల్వే ప్రారంభించినప్పుడు పిల్లలకు వేర్వేరు అంతాపలపై పోటీలు నిర్వహించాలని సూచించారు. దేశ అభివృద్ధి, వందేభారత్ రైల్వే, అభివృద్ధి చెందిన భారత్ కు సంబంధించిన ఊహాచిత్రాలు, పద్యాలపై ఈ పోటీలు ఉండాలన్నారు.

గ్రామంలా వివేక్ష లేకుండా కోలిగి ఉంటామని గ్రామస్థుల తీర్మానం

ఓబుల్ కేక్వాపూర్ గ్రామంలో కుమ్మరి కులస్తుల కుల బహిష్కరణ పై విచారణ జరిపిన పోలీసులు

గ్రామంలో మరోసారి ఇలాంటి సంఘటనలు జరుగకుండా జాగ్రత్తగా ఉండాలి

జనగామ, నవంబర్ 08(నమస్తే ఉదయం): జనగామ మండలం ఓబుల్ కేక్వాపూర్ గ్రామంలో కుమ్మరి కులస్తుల పై ఇటీవల చోటు చేసుకున్న కుల బహిష్కరణ అంశం పై జనగామ వెస్ట్ జోన్ డిసీపీ రాజా మహేంద్ర నాయక్ ఏసీపీ పందరి చేతనే లు తీవ్రంగా పరిగణనలోకి తీసుకుని విచారణకు ఆదేశించారు. ఈ నేపథ్యంలో శనివారం జనగామ సీబి కార్యాలయంలో పోలీస్ శాఖ అధ్యక్షులలో ప్రత్యేక సమావేశం జరిగింది. ఏసీపీ పందరి చేతనే, పోలీస్ అధికారులు గ్రామస్థులతో ప్రత్యక్షంగా మాట్లాడి గత కొన్ని రోజులుగా ఏర్పడిన అపరాధాలు, విభేదాల పై సమగ్రంగా విచారణ జరిపారు. సామాజిక సమగ్రత, విలువలు, చట్టపరమైన బాధ్యతలు గురించి గ్రామ ప్రజలకు వివరించారు. కుల వివక్ష సామాజిక బహిష్కరణ



ఓబుల్ కేకపూర్ గ్రామస్తులతో మాట్లాడుతున్న ఏసీపీ

చట్టపరంగా నేరమని అధికారులు స్పష్టం చేశారు. గ్రామం అభివృద్ధికి శాంతితో అందరూ ఐక్యంగా ఉండటం అవసరమని సూచించారు. గ్రామంలో యువత, పెద్దలు, మహిళలు సహా అన్ని వర్గాల్లో ఈ విషయంలో అవగాహన కల్పించారు. గ్రామంలో ఇక పై ఏ విధమైన కుల వివక్ష లేకుండా అందరూ కలిసి ఉండాలని అన్ని వర్గాలు ప్రజలు

ఏకగ్రీవంగా తీర్మానించుకున్నారు. పూర్వం మాదిరిగానే గ్రామంలో జరిగే శుభ, అశుభ కార్యక్రమాలకు, పండుగల, వేడుకలలో కుమ్మరి కులస్తుల వద్ద నుంచే కుండలు తీసుకుంటామని గ్రామస్థులు ఏకగ్రీవంగా తీర్మానించుకున్నారు. కుల బహిష్కరణ ఘటనలు మళ్లీ వునరావృతం కాకుండా ఉండేందుకు పరస్పర అవగాహనతో ముందుకు సాగాలని నిర్ణయం తీసుకున్నారు. భవిష్యత్తులో ఇలాంటి కుల వివక్ష చర్యలు, బహిష్కరణలు జరిగితే సంబంధిత వ్యక్తులపై కఠిన చర్యలు తీసుకుంటామని సీబి సత్యనారాయణ రెడ్డి స్థానిక ప్రజలకు సూచించారు. గ్రామంలో శాంతి భద్రతలు నిలుపుకోవడానికి పోలీస్ శాఖ నిరంతరం పర్యవేక్షణ కొనసాగి న్నందని వెల్లడించారు. గ్రామ పెద్దలు, యువతకు చట్టపరమైన అవగాహన కల్పించేందుకు ప్రత్యేక కార్యక్రమాలు ఏర్పాటు చేయనున్నట్లు తెలిపారు. అనంతరం పోలీస్ శాఖ అధికారులు స్థానిక గ్రామ ప్రజలకు హెచ్చరికలు, మార్గదర్శకాలు తెలియజేశారు. ఈ సమావేశంలో జనగామ సీబి, ఎస్సై చెన్నకేశవులు, పోలీస్ సిబ్బంది, గ్రామంలోని బీసీ, ఎస్సీ, ఎస్టీ, కుమ్మరి కులస్తులు హాజరయ్యారు.



మార్కెట్ పాలకవర్గ సమావేశంలో మాట్లాడుతున్న చైర్మన్ శివరాజ్

ఏఎంసీ పాలకవర్గం నిత్యం అభివృద్ధి కోసం పాటుపడుతుంది

చైర్మన్ బసుక శివరాజ్ యాదవ్

జనగామ జిల్లా ప్రతినిధి, నవంబర్ 08(నమస్తే ఉదయం): జనగామ వ్యవసాయ మార్కెట్ కమిటీ కార్యాలయంలో శనివారం వ్యవసాయ మార్కెట్ కమిటీ చైర్మన్ బసుక శివరాజ్ యాదవ్ అధ్యక్షతన పాలకవర్గ సమావేశం నిర్వహించారు.ఈ సందర్భంగా శివరాజ్ యాదవ్ మాట్లాడుతూ జనగామ వ్యవసాయ మార్కెట్ కమిటీ అధ్యక్షులలో వ్యవసాయ మార్కెట్ ని ప్రజా ప్రభుత్వం లో అన్ని విధాలుగా అభివృద్ధి చేసి తీరుతామని తెలిపారు. ఈ సమావేశంలో పలు అంశాలపై తీర్మానాలు చేసారు. జనగామ వ్యవసాయ మార్కెట్ యార్డు లో నూతన 5000 మెట్రిక్ టన్నుల గోదాం నిర్మాణం గురించి, మార్కెట్ యార్డ్ నందు సోలార్ లైటింగ్ గురించి, లింగాల ఘనపూర్, రఘునాథ్ పల్లి మండలాల్లో ఉన్న 5000 మెట్రిక్ టన్నుల నాబార్డ్ గోదాములకు రోడ్డులు నిర్మాణం చేపట్టడం గురించి, తీర్మానం చేశారు. అలాగే పెండింగ్ లో ఉన్న పలు పనులు తొందర్యో పూర్తి చేస్తామన్నారు.అనంతరం మార్కెట్ యార్డు లో పని చేస్తున కార్మికుల కోసం సంఘం నాయకులు నూతన బిల్డింగ్ నిర్మాణం చేయాలని లిఖితపూర్వకంగా రాసి ఇచ్చారు.ఈ కార్యక్రమంలో ప్రత్యేక శ్రేణి కార్యదర్శి జీవన్ కుమార్, జనగామ వ్యవసాయ మార్కెట్ కమిటీ వైస్ చైర్మన్ కొల్లూరి నరసింహులు (శివ), డైరెక్టర్లు బానోతు బన్ని నాయక్, నామాలు శ్రీనివాస్, శీలం కొండల్ రెడ్డి, బోట్ల నర్సింగరావు, ఎండి భాష్యూరు, నీలం మోహన్, బండ కుమార్, తోటకూరి రమేష్ యాదవ్, పర్ల సిద్ధిక్, నామబండి రవీందర్, వనపర్తి శ్రీనివాస్, ఏఎసి సూపర్వైజర్ బోట్ల శ్రీనివాస్ హమాల్ సంఘం నాయకులు రాజు, వీరస్వామి, అయిలయ్య, ఎల్లయ్య,మధుమరియ సిబ్బంది తదితరులు పాల్గొన్నారు.



భూముల పరిరక్షణలో పేదలకు అండగా ఉంటాం

మేడ్చల్ జిల్లా ప్రతినిధి (బోడుపుల్ల మున్సిపల్) ఆగస్ట్ 08 (నమస్తే ఉదయం) తెలంగాణ భూ రక్షణ సమితి రాష్ట్ర కార్యవర్గ సమావేశం రాష్ట్ర అధ్యక్షులు బుగ్గ మైసయ్య అధ్యక్షులలో నిర్వహించారు. ఈ కార్యక్రమానికి తెలంగాణలోని 33 జిల్లాల ప్రతినిధులతో రౌండ్ టేబుల్ సమావేశం జరుపుకున్నారు. పలు విశాలపై క్షణంగా చర్చించుకున్నారు. ఈ సందర్భంగా రాష్ట్ర అధ్యక్షుడు దుర్గ మైసయ్య మాట్లాడుతూ పేద ప్రజల భూములు అన్యాయాంతం కాకుండా రాష్ట్ర ప్రభుత్వం చర్యలు చేపట్టి పేద ప్రజలకు అండగా నిలవాలని ప్రభుత్వానికి విజ్ఞప్తి చేశారు. తెలంగాణ రాష్ట్రం మొత్తంలో పేదల భూములను గత ప్రభుత్వం రికార్డులలో లేకుండా చేసేందని ఆరోపించారు. ప్రభుత్వాలు చేసిన తప్పులను ఎండగట్టి పేదల పక్షపాతిగా నిలవాలని ప్రభుత్వాన్ని కోరారు . భూ పరిరక్షణలో భాగంగా పేద ప్రజలకు అండగా నిలిచేందుకు రాష్ట్రంలో భారీ బహిరంగ సభకు ఏర్పాటు చేసేందుకై ఈ సమిక్ష సమావేశం నిర్వహించామని ఆయన తెలిపారు. ఈ కార్యక్రమంలో తెలంగాణలోని 33 జిల్లాల భూ పరిరక్షణ సమితి ప్రతి ప్రతినిధులు పాల్గొన్నారు.

భక్తి శ్రద్ధలతో భక్త కంగేకదాసు జయంతి ఉత్సవాలు



గద్వాల జిల్లా ప్రతినిధి, నవంబర్ 8(నమస్తే ఉదయం)భక్త కనకదాసు జయంతిని సందర్భంగా శనివారం కె.టి.దొడ్డి మండలంలోని సుల్తాన్ పురం, చింతలకుంట, తదితర జయంతి ఉత్సవాలు శనివారం ఘనంగా జరుపుకున్నారు. ఈ సందర్భంగా కనకదాసు విగ్రహాలకు గద్వాల ఎమ్మెల్యే బండ్ల కృష్ణమోహన్ రెడ్డి పూలమాలమేసి పూజలు నిర్వహించారు. ఈ సందర్భంగా ఆయన మాట్లాడుతూ...భక్త కనకదాసు గొప్ప భక్తుడు, తత్వవేత్త, అనేక సంక్లిష్టనలు రాసిన మహా మేధావి, తన భక్తితో సైతం శ్రీకృష్ణుని ప్రత్యక్షంచెయించుకున్నటువంటి కవి, నేను అనే అహస్య వదిలి మనము అనే సమానత్వంతో ముందుకు సాగాలని చెప్పినటువంటి



మహానీయుడని ఆయన సేవలను కొనియాడారు. తన సంక్లిష్టనల ద్వారా శ్రీకృష్ణుని మెప్పించిన మహా భక్తుడని, కర్మాటకలోని ఉడిపి గ్రామంలో భక్త కనకదాసు భక్తికి మెచ్చి శ్రీకృష్ణుడు వెనుక నుండి తిరిగి దర్శనం ఇచ్చారని ఆయన మాట్లాడారు. ఈ కార్యక్రమంలో వ్యవసాయ మార్కెట్ యార్డ్ కమిటీ చైర్మన్ కురవ హనుమంతం, జిల్లా గ్రంథాలయ మాజీ చైర్మన్ బంబు రామన్ గౌడ్,మాజీ, జెడ్పీటీసీ రాజశేఖర్, మాజీ ఎంపిపి విజయ్, ,సింగిల్ విండో డైరెక్టర్ రఘు కుమార్ శెట్టి, నాయకులు ఉరుకుండు, మైలగడ్డ చంద్రశేఖర్ విశ్వనాథ్ రెడ్డి, కృష్ణ రెడ్డి , నర్సింహులు, ఖాజా , వీరేష్, ఖాసీ నాయకులు ,కార్యకర్తలు తదితరులు పాల్గొన్నారు.



వివోపై అసత్య ప్రచారాన్ని ఖండిస్తున్నాము

సంఘం జిల్లా కార్యదర్శి తిమ్మప్ప

గద్వాల జిల్లా ప్రతినిధి, నవంబర్ 8(నమస్తే ఉదయం) దరూర్ మండలం రేవుల పల్లి గ్రామ వివోపై జరుగుతున్న అసత్య ప్రచారాన్ని తీవ్రంగా ఖండిస్తున్నామని తెలంగాణ ఐకేపి వివోపి ఉద్యోగుల సంఘం(సీబిలీయ అనుబంధం) జోగులాంబ గద్వాల జిల్లా కార్యదర్శి సంఘాల తిమ్మప్ప అన్నారు. శనివారం జిల్లా కేంద్రంలోని సిబిలీయ కార్యాలయంలో జరిగిన విలేకరుల సమావేశంలో ఆయన మాట్లాడుతూ దరూర్ మండలం రేవులపల్లి గ్రామ వివో ఏ పై జరుగుతున్న అసత్య ప్రచారాన్ని వి ఓ ఉద్యోగుల సంఘం తరఫున తీవ్రంగా ఖండిస్తున్నామని అన్నారు. శుక్రవారం రేవులపల్లి గ్రామంలో ధాన్యం కొనుగోలు కేంద్రం ప్రారంభం సందర్భంగా కొందరు వ్యక్తులు అక్కడికి వచ్చి ధాన్యం కొనుగోలు సెంటర్ ప్రారంభించకుండా అడ్డుకోవడమే కాక రైతులకు సైతం ఇబ్బందులు కలిగించారని అన్నారు. గతంలో నిర్వహించిన ధాన్యం కొనుగోలు సెంటర్ నిర్వహణ విషయంలో అవకతవకలు జరిగాయని ఆరోపిస్తూ వివో ఏ పై దుష్ప్రచారం చేస్తున్నారని కొనుగోలు సెంటర్ నిర్వహణ కేవలం వివోపి అధ్యక్షులతోనే నడవదని ఐకేపి కి సంబంధించిన అధికారులు, మహిళా సంఘాల బాధ్యుల సమక్షంలో సెంటర్ నిర్వహణ జరుగుతుందని గత సంవత్సరంలో జరిగిన సెంటర్ నిర్వహణకు సంబంధించి అధికారులు ఆడిట్ కూడా నిర్వహించారని ఆడిట్ లో అవినీతి జరిగినట్లుగా ఎలాంటి ఆరోపణలు రాలేదని సెంటర్ నిర్వహణ పారదర్శకంగా జరిగిందని, కానీ ఇప్పుడు కావాలనే దురుద్దేశంతో అవకతవకలు వ్యక్తులు వివో ఏ పై దుష్ప్రచారం చేస్తున్నారని ఇది పూర్తిగా అబద్ధమని అన్నారు. వివో ఏ దళితులు అయినందున కులం తక్కువ వాడితో మేము ఎలా కలిసి ఉండాల్సి అనే అక్కసుతో కొందరు కుట్రపన్ను ఇలా ఆరోపణలు చేస్తున్నారని, అలాంటి వ్యక్తులపై చట్టపరంగా ముందుకు వెళ్తామని సంఘం అధ్యక్షులలో పోరాటాల నిర్వహిస్తామని హెచ్చరించారు.వివో ఏ పై ఆరోపణలు చేస్తున్న వ్యక్తులకు ఏమైనా అనుమానాలు ఉంటే అధికారులకు ఫిర్యాదు చేయాలి కానీ వివో ఏ కు వ్యక్తిగతంగా పరువు సస్థం కలిగించేలా మీడియాలో అబద్ధాలు మాట్లాడుతూ వ్యక్తిగత పరువుకు భంగం కలిగించడం సరైనది కాదని హితవు పలికారు.ధాన్యం కొనుగోలు కేంద్రంలో ఏమైన పొరపాట్లు జరిగి ఉంటే సమగ్ర విచారణ జరిపి చర్యలు తీసుకుంటే తమకు అటువంటి అభ్యంతరం లేదన్నారు మీడియాలో అవాస్తవాలను ప్రచారం చేస్తున్న వారిపై చట్టపరమైన చర్యలు తీసుకుంటామని హెచ్చరించారు. వేతనాలు రాకున్నా ప్రభుత్వ కార్యక్రమాలను జయప్రదం చేస్తున్నామని అటువంటి తమపై కక్ష కట్టి రాజకీయ దురుద్దేశంతో చేస్తున్న ఆరోపణలను తీవ్రంగా వ్యతిరేకిస్తున్నామని అన్నారు.విలేకరుల సమావేశంలో జిల్లా కార్యదర్శి సంఘాల తిమ్మప్పతోపాటు జిల్లా ఉ పాద్యక్షులు శ్రీనివాసులు, జిల్లా నాయకులు లక్ష్మన్న, జాషే తదితరులు పాల్గొన్నారు.



సీఎం పుల్లెనరేజా వేడుకలు చేస్తున్న కాంగ్రెస్ నాయకులు

కొమురవెల్లిలో ఘనంగా సీఎం రేవంత్ రెడ్డి జన్మదిన వేడుకలు

జనగామ జిల్లా ప్రతినిధి, నవంబర్ 08(నమస్తే ఉదయం): డిసీసీ అధ్యక్షుడు కొమ్మూరి ప్రతాప్ రెడ్డి, కొమురవెల్లి మండల కాంగ్రెస్ పార్టీ అధ్యక్షులు మహాదేవుని శ్రీనివాస్ ఆదేశాల మేరకు కొమురవెల్లి మండల కేంద్రంలో, కొమురవెల్లి మండల కాంగ్రెస్ కమిటీ అధ్యక్షులతో శనివారం తెలంగాణ రథసారథి, రాష్ట్ర ముఖ్యమంత్రి ఎనుముల రేవంత్ రెడ్డి జన్మదినం సందర్భంగా శ్రీ మల్లికార్జున స్వామి వారి ఆలయంలో సీఎం పేరు మీద పూజలు చేయించి, అనంతరం గోపురం వద్ద కేక్ కట్ చేసారు. ఈ కార్యక్రమంలో కాంగ్రెస్ పార్టీ నాయకులు చింతల రమేష్, మేరుగు కృష్ణ, లింగంపల్లి శ్రీనివాస్, లింగంపల్లి కనకరాజు, కాయత శ్రీనాథ్ రెడ్డి, కొయ్యడ శ్రీనివాస్, సార్ల లింగం, బొమ్మ ఎల్లయ్య, బత్తిని నర్సింహులు, సానాది భాస్కర్, ఏర్వుల కృష్ణ, జంగని రవి, శెట్టిపల్లి విజేంద్రం, పంజాల మల్లేశం, స్వామిలపల్లి రమేష్, బుడిగి అశ్వ, ఏర్వుల రాజు, వంగ ప్రసాద్ రెడ్డి, ఉప్పల వంశీ, యెనిశెట్టి కిరణ్, కొయ్యడ ప్రకాంత్, నాయుక్ష్మ , మల్లం బాలయ్య, జనగామ శ్రీకాంత్, దొడ్ల విష్ణుమూర్తి, పట్నోజు రాములు చారి, ఎక్కులేపి శ్రీనివాస్, మేడికుంట శ్రీనివాస్, చింతల వర్మారాములు, దండు రమేష్, ఈగ కనకయ్య, బుడిగ్ బత్తిని, హెన్నం శేఖర్ పాల్గొన్నారు.

అప్పుల బాధ తాళలేక వ్యక్తి బలవన్మరణం

పటాన్ చెరు, నవంబర్ 8 (నమస్తే ఉదయం): అప్పుల బాధ భరించలేక ఓ వ్యక్తి బలవంతంగా తనవు చాలించిన ఘటన బొల్లారం పోలీస్ స్టేషన్ పరిధిలో చోటు చేసుకుంది. చిట్టాల నిరంజన్ (45) అనే వ్యక్తి డ్రైవర్ గా పని చేస్తున్నారు. మహబూబ్ నగర్ జిల్లా పరిధిలోని వనపర్తి కి చెందిన ఇతడు మద్యానికి బానిసవడంతో పాటు అప్పుల పాలయ్యాడు. దీంతో తీవ్ర ఇంట్లోన చెందిన నిరంజన్ శుక్రవారం సాయంత్రం తన ఇంట్లో ఉరి వేసుకుని బలవన్మరణం చెందాడు. ఈ మేరకు పిర్యాదు అందుకున్న బొల్లారం పోలీసులు మృతదేహాన్ని పోస్టుమార్టం నిమిత్తం పటాన్ చెరు ప్రభుత్వ ఆసుపత్రికి తరలించి, కేసు నమోదు చేసి దర్యాప్తు చేస్తున్నారు.

సబితమ్మ అంటే అభివృద్ధి

రంగారెడ్డి జిల్లాలో సబితమ్మ చేసిన సేవలు గొప్పవి

నిత్యం ప్రజల కోసం ఆలోచించే వ్యక్తి సబితా ఇంద్రారెడ్డి

రంగారెడ్డి జిల్లా, నవంబరు 8 (సమస్తే ఉదయం) : సబితా ఇంద్రారెడ్డి అంటే అభివృద్ధికి సూచిక.... ఆమె ఎక్కడ ఉంటే అక్కడ అభివృద్ధి జరుగుతుందని నమ్మకం... విశ్వాసం. అందుకే ఆమెను దివంగత మాజీ ముఖ్యమంత్రి డాక్టర్ వైయస్ రాజశేఖర్ రెడ్డి ముద్దుగా చేవెళ్ల చెల్లెమ్మ అని పిలుచుకునేవారు. 2000 సంవత్సరంలో చేవెళ్ల ఎమ్మెల్యేగా గెలుపొందిన సబితా ఇంద్రారెడ్డి నియోజకవర్గాన్ని అంచెలంచలుగా అభివృద్ధి చేశారు. ప్రజలకు కావాల్సిన అన్ని సౌకర్యాలను సమకూర్చారు.

సబితమ్మ చేసిన అభివృద్ధిలో కొన్ని....

సబితమ్మ హయాంలోనే సరోజినీ దేవి కంటి ఆసుపత్రి నుంచి ఆరాంఘర్ చౌరస్తా వరకు విస్తరించి ఉన్న పీవీ నరసింహారావు ఎక్స్ ప్రెస్ వే మార్చుయింది. శంషాబాద్



సబితమ్మ హయాంలోనే పూర్తి చేసి పేదలకు అందించారు. నియోజకవర్గంలోని పేద ప్రజలందరికీ ఇందిరమ్మ ఇండ్ల పేరుతో ఇళ్ల స్థలాలు ఇచ్చింది సబితమ్మ హయాంలోనే. చేవెళ్ల నియోజకవర్గం లో రోడ్ల అభివృద్ధి జరిగింది సబితమ్మ చొరవతోనే అని చెప్పవచ్చు.

అన్ని రంగాల్లో మహిళాశ్రమ నియోజకవర్గం అభివృద్ధి :

చేవెళ్ల నియోజకవర్గం నుంచి మారి మహేశ్వరం కు ఎమ్మెల్యేగా ప్రాతినిధ్యం వహించిన సబితా ఇంద్రారెడ్డి ఆ నియోజకవర్గ అభివృద్ధిలో కూడా ఎంతగానో పాలుపంచుకున్నారు. ఆమెలో మహిష్ వాలం రోడ్డు చక్కగా రూపుదిద్దుకున్నాయి. చెరువులు, కుంటలు అభివృద్ధి చెందాయి. నియోజకవర్గంలో అనేక నూతన పథకాలను ప్రవేశపెట్టారు.

అందరి మనసులను చూరగొన్న సబితమ్మ :

ఆమె అని పిలిస్తే నేనున్నానని పలికే సబితమ్మ రంగారెడ్డి జిల్లా ప్రజల మనసులను చూరగొన్నారు. ప్రజా సేవే ముఖ్యమని నీతిగా నిజాయితీగా రాజకీయాలలో రాణిస్తున్న సబితమ్మ ఈనాటి రాజకీయ నాయకులకు ఆదర్శంగా నిలుస్తారని చెప్పవచ్చు.



మాజీ మంత్రి హరీష్ రావును పరామర్శించిన బొల్లారం బిఆర్ఎస్ నాయకులు

పటాన్ చెరు, నవంబర్ 8 (సమస్తే ఉదయం): ఇటీవల పితృ వియోగం పొందిన మాజీమంత్రి హరీష్ రావును బొల్లారం బిఆర్ ఎస్ పార్టీ నేతలు పరామర్శించారు. శనివారం బొల్లారం నుండి జిన్నారం మాజీ జెడ్పీటీసీ కొలన్ బాల్ రెడ్డి ఆధ్వర్యంలో వెళ్ళిన పలువురు బిఆర్ ఎస్ నేతలు హరీష్ రావు స్వగృహంలో ఆయనను కలిసి పరామర్శించారు.



లోక్ కళ్యాణార్థం వీరశైవ లింగాయత్ పాదయాత్ర మధ్యతు పలికిన యువనేత వృద్ధీరాజ్

పటాన్ చెరు నవంబర్ 8,(సమస్తే ఉదయం): లోక్ కళ్యాణార్థం వీరంగూడ వీరశైవ లింగాయత్ సమాజం ఆధ్వర్యంలో వీరంగూడ నుండి గజేష్ గడ్డ దేవాలయం వరకు నిర్వహించిన పాదయాత్రలో భాగంగా, పటాన్చెరులోని బసవేశ్వర విగ్రహం వద్ద పాదయాత్ర చేస్తున్న వీరశైవ లింగాయత్ భక్తులకు మాదిరి వృద్ధీరాజ్ శాలువాలు కప్పి అభినందనలు తెలిపారు. ఈ సందర్భంగా ఆయన మాట్లాడుతూ,లోక్ కళ్యాణార్థం నిర్వహిస్తున్న ఈ పాదయాత్ర విజయవంతం కావాలని ఆకాంక్షించారు.కార్యక్రమంలో సుధాకర్ గురుస్వామి, వీరశైవ లింగాయత్ సమాజం పటాన్చెరుపు పెద్దలు ఈశ్వరప్ప, తదితరులు పాల్గొన్నారు.



సీఎం రేవంత్ రెడ్డి జన్మదిన వేడుకలో కేక తీసి కాంగ్రెస్ నాయకులు

ఘనంగా రాష్ట్ర సీఎం రేవంత్ రెడ్డి జన్మదిన వేడుకలు

మేడ్చల్ జిల్లా ప్రతినిధి (అల్వాల్ సర్కిల్) నవంబర్ 08 (సమస్తే ఉదయం) తెలంగాణ రాష్ట్ర ముఖ్యమంత్రి రేవంత్ రెడ్డి జన్మదిన వేడుకలు శనివారం అల్వాల్ సర్కిల్ కాంగ్రెస్ పార్టీ ఆధ్వర్యంలో ఘనంగా నిర్వహించారు. కాంగ్రెస్ పార్టీ నాయకులు కార్యకర్తల సమక్షంలో కేక కట్ చేసి సంబరాలు జరుపుకున్నారు. ఈ సందర్భంగా వారు మాట్లాడుతూ ఆర్ గ్యారంటీలు అమలు చేస్తున్న ధీరుడు అని బీసీలకు 42 శాతం రిజర్వేషన్లకు కృషిచేసిన నాయకులని తెలంగాణ అభివృద్ధికి ఎనలేని కృషి చేస్తున్న ముఖ్యమంత్రి రేవంత్ రెడ్డి అని కొనియాడారు. జడ్పీటీసీ నుండి ఎంపీ ఎమ్మెల్యే నుండి ముఖ్య మంత్రి స్థాయికి ఎదగడం గర్వంగా ఉందని కొనియాడారు. ఈ కార్యక్రమంలో మచ్చ బొల్లారం కార్పొరేటర్ రాజ్ జితేంద్ర నాథ్, తోట లక్ష్మీ కాంత్ రెడ్డి, నిమ్మ అశోక్ రెడ్డి, బొబ్బిలి సురేందర్ రెడ్డి, కృష్ణా గౌడ్, టీవీ భాస్కర్, నాగేశ్వరరావు, రాజ సింహ రెడ్డి, శ్రీనివాస్ గౌడ్, సూర్య కిరణ్ , బలవంత రెడ్డి, దేవేందర్ ,(శ్రీశైలం యాదవ్, శేఖర్, ప్రవీణ్, సాయిరాం గౌడ్, వివి రావు, వీనస్ మేరీ, లక్ష్మి, జ్యోతి, పెద్ద ఎత్తున కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.



పంచారామ క్షేత్రాలకు అన్నదాన సమారాధనకు రూ. 5 లక్షలు అందజేత

సామాజిక కార్యకర్త పుష్పాల అజయ్ కుమార్

కూకట్ పల్లి, నవంబర్ 8 (సమస్తే ఉదయం) సామాజిక కార్యక్రమాలలో ఎల్లప్పుడూ ముందుంటు అలయాలకు తన వంతు ఆర్థిక సహాయం అందిస్తూ తన దైవభక్తిని పుష్పాల అజయ్ కుమార్ తన సేవా భావం నిదర్శనమని ఆలయ పెద్దలు అన్నారు.సామాజిక కార్యకర్త పుష్పాల అజయ్ కుమార్ కార్తీక మాసం సందర్భంగా అమరారామం, సోమారామం, క్షీరారామం, ద్రాక్షారామం, కుమారారామం, పంచారామ క్షేత్రాల్లో ఒక్కో ఆలయంలో రూ. 1 లక్ష చొప్పున అన్నప్రసాదం కోసం 5 లక్షలు అందించారు. ఈ కార్యక్రమంలో రిటైర్డ్ ప్రిన్సిపాల్ పుష్పాల జ్యోతి రాణి, డా.గంటా యశ్వంతి రావు, దత్త ప్రసన్న, ఆలయ అధికారులు, ఆలయ ఈవో తదితరులు పాల్గొన్నారు.



దేశం కోసం ప్రాణత్యాగం చేసిన మహానుభావులను స్మరించుకోవడం ప్రతి ఒక్క భారతీయుడు కర్తవ్యం

బిజెపి రాష్ట్ర కార్యవర్గ సభ్యులు వడ్డేపల్లి రాజేశ్వరరావు

కూకట్పల్లి, నవంబర్ 8 (సమస్తే ఉదయం)స్వదేశీ ఉద్యమంలో వందేమాతరం ప్రముఖ నినాదంగా మారినది బిజెపి రాష్ట్ర కార్యవర్గ సభ్యులు వడ్డేపల్లి రాజేశ్వరరావు అన్నారు. స్వాతంత్ర్య పోరాటంలో ఈగీతం పాత్రను దృష్టిలో ఉంచుకొని, జాతీయ గీతం వందేమాతరం స్వరపరిచి 150 సంవత్సరాలు పూర్తయిన సందర్భంగా కేంద్ర ప్రభుత్వం, భారత ప్రధాని నరేంద్ర మోదీ పిలుపుమేరకు అక్టోబర్ 1' వ తేదీ నుంచి దేశం నలుమూల సామాహిక వందేమాతరం గీతాలాపన చేస్తున్న నేపథ్యంలో కూకట్ పల్లి నియోజకవర్గం బీజేపీ శాఖ ఆధ్వర్యంలో శనివారం కూకట్ పల్లి బీజేపీ కార్యాలయ ప్రాంగణంలో నిర్వహించిన కార్యక్రమంలో బిజెపి రాష్ట్ర కార్యవర్గ సభ్యులు వడ్డేపల్లి రాజేశ్వరరావు గురుస్వామి వందేమాతరం జాతీయ సామాహిక కార్యక్రమంలో పాల్గొని గీతాలాపన చేశారు. అనంతరం వడ్డేపల్లి రాజేశ్వరరావు మాట్లాడుతూ వందేమాతరం గీతం భారత స్వాతంత్ర్య సమరయోధులలో దేశభక్తిని రగిలించిన ప్రేరణామూర్తి అని పేర్కొన్నారు. ఈ గీతం ద్వారా స్వదేశీ ఉద్యమం ఉత్సాహభరితంగా సాగిందని, తల్లిదేశం కోసం ప్రాణత్యాగం చేసిన మహానుభావులను స్మరించుకోవడం ప్రతి భారతీయుడి కర్తవ్యం అని తెలిపారు. ఈ కార్యక్రమంలో కూకట్ పల్లి అసెంబ్లీ ఇంచార్జ్ మార్దవరం కాంతారావు, బిజెపి రాష్ట్ర కార్యవర్గ సభ్యులు నాయనేని సూర్యప్రకాష్ రావు, అర్జునపల్లి సూర్యరావు, కన్నెనర్ శ్రీకర్ రావు, మూసాపేట్ డివిజన్ కార్పొరేటర్ కోడిచెర్ల మహేందర్, కూకట్పల్లి నియోజకవర్గం బిజెపి అధ్యక్షులు, స్థానిక నాయకులు, మహిళా మోర్చా యువ మోర్చా కార్యకర్తలు, అలాగే స్థానిక ప్రజలు పెద్ద సంఖ్యలో పాల్గొన్నారు.



ప్రజానాయకుడు సీఎం రేవంత్ రెడ్డి టీపీసీసీ అధికార ప్రతినిధి డా. సత్యం శ్రీరంగం

అభివృద్ధి, సంక్షేమంతో ప్రజా పాలన అందిస్తున్న పాలమూరు పులి జడ్డ

కూకట్పల్లి, నవంబర్ 8 (సమస్తే ఉదయం) జనవార్షియ నేత భవిష్యత్తు తరాలకు ఆశాకరణం తెలంగాణ రాష్ట్ర ముఖ్యమంత్రి ఎనుమల రేవంత్ రెడ్డి జన్మదిన సందర్భంగా ఎర్రగడ్డ డివిజన్ కళ్యాణ్ నగర్ వెంచర్ 3 లో కాంగ్రెస్ పార్టీ సీనియర్ నాయకులు మస్తాన్ రెడ్డి ఆధ్వర్యంలో ఏర్పాటు చేసిన జన్మదిన వేడుకల కార్యక్రమానికి గుత్తా అమిత్ రెడ్డి చైర్మన్ రాష్ట్ర పాడి పరిశ్రమాభివృద్ధి సహకార సమాఖ్య లిమిటెడ్, టీపీసీసీ అధికార ప్రతినిధి డా. సత్యం శ్రీరంగం ముఖ్య అతిథులుగా హాజరై కేక కట్ చేసి జన్మదిన శుభాకాంక్షలు తెలిపారు. ఈ సందర్భంగా సత్యం శ్రీరంగం మాట్లాడుతూ తెలంగాణ రాష్ట్ర ప్రజలకు సంక్షేమ సారధిగా సమర్థవంతంగా పని చేస్తున్న సీఎం రేవంత్ రెడ్డి అన్నారు. మీరు చూపిస్తున్న మార్గం యువతకు స్ఫూర్తి, ప్రజలకు ఆశ. భగవంతుడు మీకు ఆయురారోగ్యాలతో పాటు, మీ నాయకత్వంలో కాంగ్రెస్ ప్రజాపాలనలో రాష్ట్రాన్ని మరింత అభివృద్ధి దిశగా, ప్రతి ఇంటా వెలుగులు నింపి, ప్రజల ఆకాంక్షలకు అనుగుణంగా మరింత పని చేయాలని, ముఖ్యమంత్రి రేవంత్ రెడ్డి ఇటువంటి పుణ్యని రోజులు మరెన్నో జరుపుకోవాలని, తెలంగాణను సుభిక్షం వైపు నడిపించే శక్తిని ఇవ్వాలని మనస్ఫూర్తిగా కోరుకుంటున్నా అన్నారు. ఈ కార్యక్రమంలో కళ్యాణ్ నగర్ వెల్ఫేర్ అసోసియేషన్ అధ్యక్షులు నరసింహారావు, అరుణ గారపాటి, రత్నకుమారి, రాజేశ్వర్, లక్ష్మి, రాజ్, జై సూర్య, నరసింహ యాదవ్, రాము గౌడ్, అరుణ్ గౌడ్, ఎం.రాము, శేఖర్ గజానంద్, కనకయ్య, శివ జెల్ల, మహేష్ ముదిరాజ్, అనూష్, రమాదేవి, గుండ జ్యోతి, భారతమ్మ, రజిత, జోజమ్మ, విజయలక్ష్మి, లావణ్య, అనిత, కృష్ణవేణి, సాయి భారతి, అప్పారె, సోను, శేఖర్ యాదవ్, పల్లవు వేణు, సుధీర్, చంద్ర, యాదగిరి, సతీష్ రెడ్డి, రవి ముదిరాజ్, పెద్ద ఎత్తున కాంగ్రెస్ పార్టీ నాయకులు, మహిళా నాయకురాలు, కార్యకర్తలు పాల్గొన్నారు.

హ్యూమానిటీ సేవా ట్రస్ట్ ఆధ్వర్యంలో నిత్యవసర సరుకుల పంపిణీ

రాజేంద్రనగర్, నవంబర్ 8(సమస్తే ఉదయం) రాజేంద్రనగర్ సర్కిల్ పరిధిలోని హైదర్ గూడ వెంకటేశ్వర కాలనీలో హ్యూమానిటీ సేవా (ట్రస్ట్ ఆధ్వర్యంలో శనివారం పేదలకు నిత్యావసర సరుకులను పంపిణీ చేశారు. శ్రీనిధి కమ్యూనిటీ చర్చ్ కి చెందిన డాక్టర్ మణి మాధురి, చి. అపర్ణ, జోసెఫ్, లిల్వా, శరత్ కీర్తనులు నిత్యవసర సరుకులను సమకూర్చారు. (ట్రస్ట్ స్థాపకురాలు కమల కార్యక్రమం నిర్వహించారు. ఈ సందర్భంగా కమల మాట్లాడుతూ... సంస్థ ఆధ్వర్యంలో మరిన్ని సేవా కార్యక్రమాలు నిర్వహిస్తున్నాను.



హృదయాలను జ్ఞాపకాలతో నింపుకొనే ఆత్మీయ కలయిక

మన సంస్కృతి సంప్రదాయాలను భావితరాలకు అందించే వేడుక:మంత్రి దుద్దిల్ల శ్రీధర్ బాబు

కూకట్పల్లి, నవంబర్ 8 (సమస్తే ఉదయం)కళ్యాణ్ నగర్ వెంచర్ 3 లో రెసిడెన్షియల్ వెల్ఫేర్ అసోసియేషన్ వివేకానంద ఉద్యోగవనం లో మల్లాడి విజయలక్ష్మి ఆధ్వర్యంలో బ్రాహ్మణ కార్తీక వనసమారాధన మహోత్సవం నిర్వహించారు. కార్యక్రమానికి బిట్, పరిశ్రమ, వాణిజ్యం, శాసనసభ వ్యవహారాల శాఖ మంత్రి దుద్దిల్ల శ్రీధర్ బాబు, మాజీ కేంద్ర మంత్రి డా.



సముద్రాల వేణుగోపాల చారి, టీపీసీసీ అధికార ప్రతినిధి డా. సత్యం శ్రీరంగం ముఖ్య అతిథులుగా హాజరయ్యారు. ఈ సందర్భంగా మంత్రి దుద్దిల్ల శ్రీధర్ బాబు మాట్లాడుతూ కార్తీక మాసంలో నిర్వహించే ఆత్మీయ భోజనాలతో అందరిలో ఐక్యత పెంపొందుదని, కార్తీక వనసమారాధనలకు ఎంతో ప్రాధాన్యత ఉందన్నారు. ఆధాత్మిక చింతనతో పాటు ఆనందం, ఆరోగ్య నందేశం కార్తీక వనసమారాధనలు మనకు అందిస్తాయని అన్నారు. బ్రాహ్మణ కులస్తులు విద్య, రాజకీయ, ఆర్థిక వ్యాపార రంగాల్లో అభివృద్ధి చెందాలన్నారు. ఈ కార్యక్రమంలో తులసి శ్రీనివాస్, ఎంపీఎస్. కైలాష్ నాథ్, ఎం.వి. రజనీ, పి. వీణ, పి. జయసుధా, పి. పార్వతి, కె. శంకరనారాయణ, కె. సుధాకర్, ఎం.శాంతి ప్రియ, ఎస్. రామకృష్ణ, ఎస్. లీలా, బ్రాహ్మణ సోదర సోదరీమణులు పెద్ద ఎత్తున పాల్గొన్నారు.

సీనియర్ జర్నలిస్ట్ గిరి ఆకస్మిక మృతి

పటాన్ చెరు,నవంబర్ 8 (సమస్తే ఉదయం) : పత్రికా రంగంలో రెండు దశాబ్దాల కాలం నుండి సేవలందించిన సీనియర్ జర్నలిస్ట్ గిరి ప్రసాద్ శనివారం గుండెపోటుతో కన్నుమూశారు. కర్నూలుకు చెందిన ఆయన గత ఇరవై ఏళ్లకు పైగా పటాన్ చెరు నియోజకవర్గంలో పలు సంస్థల తరఫున విలేఖరిగా సేవలందించారు. గత వేలలో తన తల్లి మరణంతో తీవ్ర మనోవేదనకు గురైన ఆయన, నిద్రలోనే గుండెపోటుతో మరణించినట్లు తెలుసనింది. ఆయనను కలిసేందుకు వెళ్ళిన మిత్రులు ఎంతసేపు తలుపు కొట్టినా స్పందన రాకపోవడంతో, బలవంతంగా తలుపులు తెరిచి చూడగా ఆయన విగతజీవిగా కనిపించారు. గిరి ప్రసాద్ ఆకస్మిక మరణంతో పటాన్ చెరు జర్నలిస్టులు తీవ్ర దిగ్భ్రాంతికి గురయ్యారు. ఆయన మృతి జర్నలిస్టులకు తీరని లోటు అని పలువురు అభివర్ణించారు.

